

# ਪ੍ਰਚੂਨ ਕਾਰੋਬਾਰਾਂ ਲਈ ਜਾਣਕਾਰੀ ਅਤੇ ਸਹਾਇਤਾ

ਵਿਟੂਲਸੀਅ ਕੌਂਸਿਲ, ਨਗਰ ਪਾਲਿਕਾ ਵਿੱਚ ਕੰਮ ਕਰ ਰਹੇ ਬਹੁਤ ਸਾਰੇ ਪ੍ਰਚੂਨ ਕਾਰੋਬਾਰਾਂ ਦੀ ਕਦਰ ਕਰਦੀ ਹੈ ਅਤੇ ਇਸ ਕੋਲ ਮੁਫਤ ਕਾਰੋਬਾਰੀ ਸਹਾਇਤਾ ਅਤੇ ਸਹਾਇਤਾ ਪ੍ਰਦਾਨ ਕਰਨ ਲਈ ਸਮਰਪਿਤ ਪ੍ਰਚੂਨ ਗਤੀਵਿਧੀ ਕੇਂਦਰ ਅਧਿਕਾਰੀ ਹੈ।

ਇਸ ਬਾਰੇ ਗੁਪਤ ਵਿਚਾਰ ਵਟਾਂਦਰੇ ਕਰਨ ਲਈ ਕਿ ਵਿਟੂਲਸੀਅ ਕੌਂਸਿਲ ਤੁਹਾਡੇ ਕਾਰੋਬਾਰ ਵਿੱਚ ਸਹਿਯੋਗ ਕਿਵੇਂ ਕਰ ਸਕਦੀ ਹੈ, ਕਿਰਪਾ ਕਰਕੇ @ [business@whittlesea.vic.gov.au](mailto:business@whittlesea.vic.gov.au) 'ਤੇ ਸਾਡੇ ਪ੍ਰਚੂਨ ਗਤੀਵਿਧੀ ਕੇਂਦਰ ਅਧਿਕਾਰੀ ਨਾਲ ਸੰਪਰਕ ਕਰੋ।

ਫੁੱਟਪਾਥ, ਰੂੜਾ-ਕਰਕਟ, ਸੜਕਾਂ ਅਤੇ ਬਗੀਚਿਆਂ ਨਾਲ ਸਬੰਧਿਤ ਸਾਰੇ ਆਮ ਮਾਮਲਿਆਂ ਲਈ ਕਿਰਪਾ ਕਰਕੇ ਕੌਂਸਿਲ ਨੂੰ @ [info@whittlesea.vic.gov.au](mailto:info@whittlesea.vic.gov.au) 'ਤੇ ਈਮੇਲ ਕਰੋ ਜਾਂ ☎ **9217 2170** 'ਤੇ ਫੋਨ ਕਰੋ।

## ਕਾਰੋਬਾਰੀ ਈ-ਨਿਊਜ਼ਲੈਟਰ

ਨਿਊਜ਼ਲੈਟਰ ਇਲੈਕਟ੍ਰੌਨਿਕ ਸਰੂਪ ਵਿੱਚ ਹੈ ਅਤੇ ਸਿੱਧਾ ਤੁਹਾਡੇ ਈਮੇਲ ਖਾਤੇ ਵਿੱਚ ਮਹੀਨੇਵਾਰ ਭੇਜਿਆ ਜਾਂਦਾ ਹੈ।

ਈ-ਨਿਊਜ਼ਲੈਟਰ ਵਿੱਚ ਤਾਜ਼ਾ ਖਬਰਾਂ, ਜਾਣਕਾਰੀ ਅਤੇ ਕਾਰੋਬਾਰ ਨਾਲ ਸਬੰਧਿਤ ਲਿੰਕ ਸ਼ਾਮਲ ਹੁੰਦੇ ਹਨ

- ਸਰਕਾਰੀ ਤਾਜ਼ਾ ਜਾਣਕਾਰੀਆਂ
- ਭਵਿੱਖ ਵਿੱਚ ਹੋਣ ਵਾਲੇ ਸਮਾਗਮ ਅਤੇ ਮਿਲਣ-ਗਿਲਣ ਦੇ ਮੌਕੇ
- ਕੌਂਸਿਲ ਦੀਆਂ ਪਹਿਲਕਦਮੀਆਂ
- ਸਿੱਖਿਆ ਅਤੇ ਸਿਖਲਾਈ ਦੇ ਮੌਕੇ
- ਸਹਾਇਤਾ ਸੇਵਾਵਾਂ ਉਪਲਬਧ ਹਨ ਜਿਸ ਵਿੱਚ ਕਾਰੋਬਾਰੀ ਸਲਾਹ-ਮਸ਼ਵਰਾ ਪ੍ਰਦਾਨ ਕਰਨਾ ਵੀ ਸ਼ਾਮਲ ਹੈ
- ਗ੍ਰਾਂਟਾਂ ਅਤੇ ਪ੍ਰੋਤਸਾਹਨ
- ਸਥਾਨਕ ਕਾਰੋਬਾਰੀ ਪ੍ਰੋਵਾਈਡਰ



ਕਾਰੋਬਾਰੀ ਸਹਾਇਤਾ ਦੇ ਮੌਕਿਆਂ ਬਾਰੇ ਸੂਚਿਤ ਕੀਤੇ ਜਾਣ ਲਈ ਮੁਫਤ ਵਿੱਚ ਨਾਮ ਦਰਜ ਕਰਵਾਓ।

📍 [whittlesea.vic.gov.au/BusinessNetwork](http://whittlesea.vic.gov.au/BusinessNetwork)

## ਹੋਰ ਸਹਾਇਤਾ ਅਤੇ ਜਾਣਕਾਰੀ

ਵਿਕਟੋਰੀਆ ਅਤੇ ਆਸਟ੍ਰੇਲੀਆ ਦੀਆਂ ਸਰਕਾਰਾਂ ਕੋਲ ਵਿਸ਼ੇਸ਼ ਤੌਰ 'ਤੇ ਕਾਰੋਬਾਰੀ ਭਾਈਚਾਰੇ ਲਈ ਤਿਆਰ ਕੀਤੇ ਗਏ ਕਈ ਤਰ੍ਹਾਂ ਦੇ ਸਹਾਇਤਾ ਸਾਧਨ ਅਤੇ ਪ੍ਰੋਗਰਾਮ ਹਨ।

ਆਪਣੇ ਕਾਰੋਬਾਰ ਲਈ ਉਪਲਬਧ ਨਵੀਨਤਮ ਸਹਾਇਤਾ ਲੈਣ ਲਈ, ਹੇਠਾਂ ਦਿੱਤੇ QR ਕੋਡਾਂ ਨੂੰ ਸਕੈਨ ਕਰੋ।



ਬਿਜ਼ਨਸ  
ਵਿਕਟੋਰੀਆ



ਨੌਕਰੀਆਂ,  
ਪਰਿਸਰਾਂ ਅਤੇ  
ਖੇਤਰਾਂ ਦਾ ਵਿਭਾਗ



ਵਿਕਟੋਰੀਅਨ  
ਸਮਾਲ ਬਿਜ਼ਨਸ  
ਕਮਿਸ਼ਨ



ਵਰਕਸੇਫ  
ਵਿਕਟੋਰੀਆ



ਆਸਟ੍ਰੇਲੀਅਨ  
ਪ੍ਰਚੂਨ ਵਪਾਰੀ  
ਐਸੋਸੀਏਸ਼ਨ



ਸਸਟੇਨਬਿਲਟੀ  
ਵਿਕਟੋਰੀਆ

## ਵਿਕਟੋਰੀਆ ਪੁਲਿਸ

ਗੈਰ-ਜ਼ਰੂਰੀ ਅਪਰਾਧਾਂ ਅਤੇ ਘਟਨਾਵਾਂ ਦੀ ਰਿਪੋਰਟ ਕਰਨ ਲਈ ਤੁਸੀਂ 131 444 'ਤੇ ਪੁਲਿਸ ਸਹਾਇਤਾ ਲਾਈਨ ਨੂੰ ਫੋਨ ਕਰ ਸਕਦੇ ਹੋ।

ਗੈਰ-ਜ਼ਰੂਰੀ ਅਪਰਾਧਾਂ ਅਤੇ ਘਟਨਾਵਾਂ ਦੀਆਂ ਉਦਾਹਰਨਾਂ ਵਿੱਚ ਸ਼ਾਮਲ ਹਨ:

- ਵਪਾਰਕ ਜਾਇਦਾਦ ਜਾਂ ਘਰ ਵਿੱਚ ਚੋਰੀ ਜਿਸ ਸਮੇਂ ਕੋਈ ਵਿਅਕਤੀ ਮੌਜੂਦ ਨਹੀਂ ਸੀ
- ਆਮ ਚੋਰੀ (ਮੋਟਰ ਗੱਡੀ ਦੀ ਚੋਰੀ ਸਮੇਤ)
- ਜਾਇਦਾਦ ਨੂੰ ਨੁਕਸਾਨ
- ਗੁੰਮ ਹੋਈ ਜਾਇਦਾਦ
- ਆਮ ਪੁੱਛਗਿੱਛਾਂ।

ਭਵਿੱਖ ਵਿੱਚ ਗੈਰ-ਜ਼ਰੂਰੀ ਅਪਰਾਧਾਂ ਦੀ ਰਿਪੋਰਟ ਕਰਨ ਲਈ ਆਪਣੇ ਫੋਨ ਸੰਪਰਕਾਂ ਵਿੱਚ ☎ **131 444** ਨੂੰ ਸੰਭਾਲ ਕੇ ਰੱਖੋ।

ਜੇ ਤੁਸੀਂ ਖਤਰੇ ਵਿੱਚ ਹੋ ਅਤੇ ਤੁਹਾਨੂੰ ਹੋਰ ਕਿਸੇ ਅਪਰਾਧ ਦੀ ਰਿਪੋਰਟ ਕਰਨ ਦੀ ਲੋੜ ਹੈ, ਜਾਂ ਤੁਰੰਤ ਪੁਲਿਸ ਹਾਜ਼ਰੀ ਵਾਸਤੇ, ਟ੍ਰਿਪਲ ਜ਼ੀਰੋ (000) 'ਤੇ ਫੋਨ ਕਰੋ।

ਦੁਭਾਸ਼ੀਆ ਫੋਨ ਸੇਵਾ: ਜੇ ਤੁਸੀਂ ਅੰਗਰੇਜ਼ੀ ਤੋਂ ਇਲਾਵਾ ਕੋਈ ਹੋਰ ਭਾਸ਼ਾ ਬੋਲਦੇ ਹੋ, ਤਾਂ ਸਾਨੂੰ ☎ **131 450** 'ਤੇ ਫੋਨ ਕਰੋ।

# ਪ੍ਰਚੂਨ ਕਾਰੋਬਾਰ ਸਹਾਇਤਾ ਅਤੇ ਜਾਣਕਾਰੀ



## ਪਰਮਿਟ ਦੀ ਲੋੜ ਕਦੋਂ ਹੁੰਦੀ ਹੈ?

ਕੀ ਤੁਸੀਂ ਬਾਹਰਵਾਰ ਖਾਣ ਵਾਲੇ ਮੇਜ਼, ਫੁੱਟਪਾਥ ਉਪਰ ਕਾਰੋਬਾਰ, ਚਿੰਨ੍ਹ ਸਥਾਪਤ ਕਰਨਾ ਜਾਂ ਆਪਣੀ ਦੁਕਾਨ ਦੇ ਅਹਾਤੇ ਵਿੱਚ ਢਾਂਚਾਗਤ ਬਦਲਾਅ ਕਰਨਾ ਚਾਹੁੰਦੇ ਹੋ?

ਤੁਹਾਨੂੰ ਪਰਮਿਟ ਦੀ ਲੋੜ ਪੈ ਸਕਦੀ ਹੈ ਇਸ ਲਈ ਕਿਰਪਾ ਕਰਕੇ

@ [business.concierge@whittlesea.vic.gov.au](mailto:business.concierge@whittlesea.vic.gov.au)

ਨੂੰ ਈਮੇਲ ਕਰਕੇ ਕੌਂਸਿਲ ਕੋਲੋਂ ਪਤਾ ਕਰੋ। ਸਾਡੀ ਬਿਜ਼ਨਸ ਕੌਂਸੀਅਲ ਮੁਫਤ ਸੇਵਾ ਹੈ ਜੋ ਕੌਂਸਿਲ ਦੁਆਰਾ ਬਾਹਰੀ ਖਾਣ ਵਾਲੇ ਮੇਜ਼, ਦੁਕਾਨ ਦੀ ਅੰਦਰਲੀ ਬਣਤਰ, ਚਿੰਨ੍ਹਾਂ ਅਤੇ ਭੋਜਨ ਤੇ ਸਿਹਤ ਨਾਲ ਸਬੰਧਿਤ ਕਾਰੋਬਾਰਾਂ ਲਈ ਸਹੀ ਪਰਮਿਟ ਪ੍ਰਾਪਤ ਕਰਨ ਦੀ ਪ੍ਰਕਿਰਿਆ ਰਾਹੀਂ ਕਾਰੋਬਾਰੀ ਮਾਲਕਾਂ ਦੀ ਅਗਵਾਈ ਅਤੇ ਸਹਾਇਤਾ ਕਰਨ ਲਈ ਪੇਸ਼ ਕੀਤੀ ਜਾਂਦੀ ਹੈ।

## ਗ੍ਰਾਂਟਾਂ

ਸਮੇਂ-ਸਮੇਂ 'ਤੇ ਕੌਂਸਿਲ ਛੋਟੇ ਕਾਰੋਬਾਰਾਂ ਅਤੇ ਭਾਈਚਾਰੇ ਦੀ ਸਹਾਇਤਾ ਲਈ ਗ੍ਰਾਂਟਾਂ ਪ੍ਰਦਾਨ ਕਰਦੀ ਹੈ।



ਵਧੇਰੇ ਜਾਣਕਾਰੀ ਵਾਸਤੇ ਸਿਟੀ ਆਫ ਵਿਟੂਲਸੀਅ ਦੀ ਵੈੱਬਸਾਈਟ ਵੇਖੋ

[whittlesea.vic.gov.au/BusinessGrant](http://whittlesea.vic.gov.au/BusinessGrant)

## ਸਿੱਖਿਆ ਤੇ ਸਿਖਲਾਈ ਸਰੋਤ ਅਤੇ ਸਹਾਇਤਾ

ਜੇ ਤੁਸੀਂ ਆਪਣੇ ਕਾਰੋਬਾਰ ਲਈ ਨਵੇਂ ਹੁਨਰ ਪ੍ਰਾਪਤ ਕਰਨਾ ਚਾਹੁੰਦੇ ਹੋ, ਤਾਂ ਤੁਸੀਂ ਕੌਂਸਿਲ ਦੇ ਯੂ-ਟਿਊਬ ਚੈਨਲ 'ਤੇ ਕਈ ਤਰ੍ਹਾਂ ਦੀਆਂ ਵਿਦਿਅਕ ਆਡੀਓ/ਵੀਡੀਓ ਵੇਖ ਸਕਦੇ ਹੋ।



ਰਿਕਾਰਡ ਕੀਤੇ ਵੈਬੀਨਾਰ ਕਈ ਵਿਸ਼ਿਆਂ ਨੂੰ ਆਪਣੇ ਅਧੀਨ ਲਿਆਉਂਦੇ ਹਨ ਜਿਵੇਂ ਕਿ; ਔਨਲਾਈਨ ਮਿਲਣ-ਗਿਲਣਾ, ਪੇਸ਼ੇ ਦੇ ਪ੍ਰਵਾਹ ਦਾ ਪ੍ਰਬੰਧਨ, ਮਾਨਸਿਕ ਸਿਹਤ, ਕਾਰੋਬਾਰੀ ਯੋਜਨਾਬੰਦੀ, ਕਿਰਾਏ ਤੋਂ ਰਾਹਤ ਲਈ ਗੱਲਬਾਤ ਕਰਨਾ, ਗ੍ਰਾਂਟਾਂ ਲਈ ਅਰਜ਼ੀ ਦੇਣਾ, ਆਪਣੇ ਕਾਰੋਬਾਰ ਨੂੰ ਔਨਲਾਈਨ ਲਿਜਾਣਾ, ਕਾਰੋਬਾਰ ਦੀ ਨਿਰੰਤਰਤਾ ਅਤੇ ਖ਼ਤਰੇ ਲਈ ਯੋਜਨਾਬੰਦੀ।

## ਪ੍ਰਚੂਨ ਖੇਤਰਾਂ ਨੂੰ ਸਾਫ਼ ਰੱਖਣਾ

ਕੀ ਤੁਹਾਡੇ ਕੋਲ ਆਪਣੇ ਕਾਰੋਬਾਰ ਲਈ ਕੌਂਸਿਲ ਦਾ ਕੂੜੇ ਵਾਲਾ ਜਾਂ ਰੀਸਾਈਕਲ ਕਰਨ ਵਾਲ ਕੂੜੇਦਾਨ ਹੈ?

ਉਹ ਚੀਜ਼ਾਂ ਜੋ ਤੁਹਾਨੂੰ ਆਪਣੇ ਕੌਂਸਿਲ ਦੇ ਕੂੜੇਦਾਨ ਬਾਰੇ ਜਾਣਨੀਆਂ ਚਾਹੀਦੀਆਂ ਹਨ

- ਕੌਂਸਿਲ ਦੇ ਕੂੜੇਦਾਨਾਂ ਨੂੰ ਲਾਜ਼ਮੀ ਤੌਰ 'ਤੇ ਇਮਾਰਤ ਦੇ ਅੰਦਰ ਕਿਸੇ ਖੇਤਰ ਵਿੱਚ ਸਾਫ਼ ਹਾਲਤ ਵਿੱਚ ਰੱਖਿਆ ਜਾਣਾ ਚਾਹੀਦਾ ਹੈ ਜਦੋਂ ਇਹਨਾਂ ਨੂੰ ਚੁੱਕੇ ਜਾਣ ਲਈ ਬਾਹਰ ਨਹੀਂ ਰੱਖਿਆ ਜਾਂਦਾ
- ਕੌਂਸਿਲ ਦੇ ਕੂੜੇਦਾਨਾਂ ਨੂੰ ਚੁੱਕੇ ਜਾਣ ਤੋਂ ਇਕ ਦਿਨ ਪਹਿਲਾਂ ਸ਼ਾਮ 4 ਵਜੇ ਤੋਂ ਬਾਅਦ ਚੁੱਕੇ ਜਾਣ ਲਈ ਬਾਹਰ ਰੱਖਿਆ ਜਾ ਸਕਦਾ ਹੈ ਅਤੇ ਉਸੇ ਦਿਨ ਹਟਾਇਆ ਜਾਣਾ ਚਾਹੀਦਾ ਹੈ ਜਿਸ ਦਿਨ ਇਹਨਾਂ ਨੂੰ ਚੁੱਕਿਆ ਜਾਂਦਾ ਹੈ
- ਕਾਰੋਬਾਰੀ ਮਾਲਕਾਂ ਨੂੰ ਲਾਜ਼ਮੀ ਤੌਰ 'ਤੇ ਕੌਂਸਿਲ ਦੇ ਕੂੜੇਦਾਨ ਵਿੱਚ ਸਿਰਫ ਉਹੀ ਕੂੜਾ ਸੁੱਟਣਾ ਚਾਹੀਦਾ ਹੈ ਜੋ ਕਾਰੋਬਾਰ ਵਿੱਚ ਪੈਦਾ ਹੋਇਆ ਹੈ
- ਕਾਰੋਬਾਰੀ ਮਾਲਕਾਂ ਨੂੰ ਲਾਜ਼ਮੀ ਤੌਰ 'ਤੇ ਕੌਂਸਿਲ ਦੇ ਰੀਸਾਈਕਲ ਕੂੜੇਦਾਨ ਵਿੱਚ ਸਿਰਫ ਰੀਸਾਈਕਲ ਕਰਨ ਵਾਲੀਆਂ ਚੀਜ਼ਾਂ ਸੁੱਟਣੀਆਂ ਚਾਹੀਦੀਆਂ ਹਨ - ਤੁਸੀਂ ਕੌਂਸਿਲ ਦੀ ਵੈੱਬਸਾਈਟ 'ਤੇ ਪਤਾ ਕਰ ਸਕਦੇ ਹੋ ਕਿ ਰੀਸਾਈਕਲ ਕੂੜੇਦਾਨ ਵਿੱਚ ਕੀ ਸੁੱਟਣ ਦੀ ਆਗਿਆ ਹੈ
- ਖਾਲੀ ਕੀਤੀਆਂ ਰੀਸਾਈਕਲ ਕੀਤੀਆਂ ਜਾਣ ਵਾਲੀਆਂ ਚੀਜ਼ਾਂ ਨੂੰ ਆਪਣੇ ਰੀਸਾਈਕਲ ਕੂੜੇਦਾਨ ਵਿੱਚ ਖੁੱਲ੍ਹੀਆਂ ਸੁੱਟੋ ਅਤੇ ਇਹਨਾਂ ਚੀਜ਼ਾਂ ਨੂੰ ਪਲਾਸਟਿਕ ਦੇ ਬੈਗਾਂ ਵਿੱਚ ਨਾ ਪਾਓ
- ਬੈਟਰੀਆਂ ਅਤੇ ਗੈਸ ਦੀਆਂ ਬੋਤਲਾਂ ਸਮੇਤ ਕੂੜੇਦਾਨਾਂ ਵਿੱਚ ਖ਼ਤਰਨਾਕ, ਜਲਣਸ਼ੀਲ, ਵਿਸਫੋਟਕ ਜਾਂ ਸੰਕਟ ਪੈਦਾ ਕਰਨ ਵਾਲੀਆਂ ਚੀਜ਼ਾਂ ਨਾ ਸੁੱਟੋ
- ਕੂੜੇਦਾਨ ਵਿੱਚ ਕੋਈ ਵੀ ਅਜਿਹੀ ਚੀਜ਼ ਨਾ ਪਾਓ ਜੋ ਇਸ ਦੇ ਢੱਕਣ ਨੂੰ ਬੰਦ ਹੋਣ ਤੋਂ ਰੋਕਦੀ ਹੈ
- ਚੁੱਕੇ ਜਾਣ ਸਮੇਂ ਤੁਹਾਡੇ ਕੂੜੇਦਾਨ ਦਾ ਭਾਰ 50 ਕਿਲੋਗ੍ਰਾਮ ਤੋਂ ਵੱਧ ਨਹੀਂ ਹੋਣਾ ਚਾਹੀਦਾ।

ਕਿਰਪਾ ਕਰਕੇ ਜ਼ਿੰਮੇਵਾਰ ਤਰੀਕੇ ਨਾਲ ਰਹਿੰਦ-ਖੁੰਹਦ, ਰੀਸਾਈਕਲ ਕੀਤੀ ਜਾਣ ਵਾਲੀ ਸਮੱਗਰੀ ਅਤੇ ਹੋਰ ਚੀਜ਼ਾਂ ਦੀ ਮਾਤਰਾ ਨੂੰ ਘਟਾਉਣ ਅਤੇ ਨਿਪਟਾਰੇ ਵਿੱਚ ਸਹਾਇਤਾ ਵਾਸਤੇ ਕੌਂਸਿਲ ਨਾਲ ਸੰਪਰਕ ਕਰੋ।



ਰਹਿੰਦ-ਖੁੰਹਦ ਅਤੇ ਰੀਸਾਈਕਲਿੰਗ ਲਈ A-ਤੋਂ-Z ਗਾਈਡ ਤੁਹਾਨੂੰ ਅਣਚਾਹੀਆਂ ਚੀਜ਼ਾਂ ਦਾ ਨਿਪਟਾਰਾ ਕਰਨ ਦਾ ਸਭ ਤੋਂ ਵਧੀਆ ਤਰੀਕਾ ਲੱਭਣ ਵਿੱਚ ਮਦਦ ਕਰੇਗੀ, ਅਤੇ ਸੌਖ ਨਾਲ ਪਛਾਣ ਕਰੇਗੀ ਕਿ ਕਿਹੜੀਆਂ ਚੀਜ਼ਾਂ ਨੂੰ ਰੀਸਾਈਕਲ ਕੀਤਾ ਜਾ ਸਕਦਾ ਹੈ ਜਾਂ ਵਾਪਸ ਵਰਤਿਆ ਜਾ ਸਕਦਾ ਹੈ।



## ਸਿਟੀ ਆਫ ਵਿਟੂਲਸੀਅ ਬਿਜ਼ਨਸ ਨੈੱਟਵਰਕ

ਸਿਟੀ ਆਫ ਵਿਟੂਲਸੀਅ ਬਿਜ਼ਨਸ ਨੈੱਟਵਰਕ ਮੈਂਬਰਸ਼ਿਪ-ਅਧਾਰਿਤ ਪ੍ਰੋਗਰਾਮ ਹੈ ਜੋ ਵਿਟੂਲਸੀਅ ਸ਼ਹਿਰ ਦੇ ਅੰਦਰ ਚੱਲ ਰਹੇ ਸਾਰੇ ਕਾਰੋਬਾਰਾਂ ਲਈ ਖੁੱਲ੍ਹਾ ਹੈ।

ਮੈਂਬਰ ਬਹੁਤ ਸਾਰੇ ਲਾਭਾਂ ਦਾ ਅਨੰਦ ਲੈਣ ਦੇ ਯੋਗ ਹਨ



- ਮਿਲਣ-ਗਿਲਣ ਦੇ ਸਮਾਗਮ
- ਉਦਯੋਗ ਲਈ ਵਿਸ਼ੇਸ਼ ਸਿਖਲਾਈ ਅਤੇ ਪ੍ਰੋਗਰਾਮ
- ਸਲਾਹ-ਮਸ਼ਵਰੇ ਤੱਕ ਪਹੁੰਚ
- ਔਨਲਾਈਨ ਕਾਰੋਬਾਰ ਸੂਚੀ

## ਕਾਰੋਬਾਰੀ ਸਲਾਹ ਅਤੇ ਸਲਾਹ

ਵਿਟੂਲਸੀਅ ਕੌਂਸਿਲ ਸਮਾਲ ਬਿਜ਼ਨਸ ਮੈਂਟਰਿੰਗ ਸਰਵਿਸ ਦੇ ਨਾਲ ਮਿਲ ਕੇ ਵਿਟੂਲਸੀਅ ਸ਼ਹਿਰ ਵਿੱਚ ਸਥਿਤ ਕਾਰੋਬਾਰਾਂ ਦਾ ਸਹਿਯੋਗ ਕਰਨ ਲਈ ਮੁਫਤ ਕਾਰੋਬਾਰੀ ਸਲਾਹ-ਮਸ਼ਵਰਾ ਸੈਸ਼ਨ ਪੇਸ਼ ਕਰਦਾ ਹੈ।

ਸਲਾਹ-ਮਸ਼ਵਰਾ ਬਹੁਤ ਸਾਰੀਆਂ ਭਾਸ਼ਾਵਾਂ ਵਿੱਚ ਉਪਲਬਧ ਹੈ।

ਸਮਾਲ ਬਿਜ਼ਨਸ ਮੈਂਟਰਿੰਗ ਸੈਸ਼ਨ ਆਮ ਕਾਰੋਬਾਰੀ ਜਾਣਕਾਰੀ ਪ੍ਰਦਾਨ ਕਰਦੇ ਹਨ ਅਤੇ ਕਿਸੇ ਮੁੱਦੇ ਜਾਂ ਜਾਣਕਾਰੀ ਦੇ ਪਾੜੇ ਨੂੰ ਦੂਰ ਕਰਨ ਲਈ ਤੁਹਾਨੂੰ ਚੁੱਕੇ ਜਾਣ ਵਾਲੇ ਕਦਮਾਂ ਵਿੱਚ ਤੁਹਾਡੀ ਸਹਾਇਤਾ ਕਰ ਸਕਦੇ ਹਨ। ਮੁਲਾਕਾਤਾਂ ਲੋੜ ਅਨੁਸਾਰ ਫੋਨ, ਔਨਲਾਈਨ ਜਾਂ ਵਿਅਕਤੀਗਤ ਤੌਰ 'ਤੇ ਕੀਤੀਆਂ ਜਾ ਸਕਦੀਆਂ ਹਨ।



ਆਪਣੀ ਮੁਲਾਕਾਤ ਬੁੱਕ ਕਰਨ ਲਈ,  
[sbms.org.au/events](http://sbms.org.au/events)  
'ਤੇ ਜਾਓ